

## प्रेसनोट

जा.क्र. पोउआ/वाहतूक/३६४६ /२०१९.

पुणे शहर, दिनांक - १२.०४.२०१९

**विषय :- भारतरत्न डॉ.बाबासाहेब आंबेडकर जयंती निमित्त पुणे स्टेशन, अरोरा टॉवर कॅम्प, विश्रांतवाडी परिसरातील वाहतूक व्यवस्थेतील बदलाबाबत.**

-----००-----

रविवार, दिनांक- १४ एप्रिल २०१९ रोजी, भारतरत्न डॉ.बाबासाहेब आंबेडकर जयंती असल्याने समाजातील सर्व स्तरातील नागरीक पुणे शहर व बाहेर गावाहून मोठ्या प्रमाणात मिरवणूकीने व निरनिराळे वाहनातून जिल्हाधिकारी कार्यालयासमोरील डॉ. बाबासाहेब आंबेडकर उद्यान पुणे स्टेशन येथील पुतळा, अरोरा टॉवर चौकातील पुतळा येथे पुतळ्यास हार घालणेसाठी व दर्शनासाठी येत असतात. तसेच विश्रांतवाडी चौक ते कळस फाटा व कळसफाटा ते विश्रांतवाडी चौक अशी सायं.१७.०० ते रात्री २४.०० वा. पर्यंत विविध मंडळांकडून मिरवणूका काढण्यात येतात, मिरवणूकीमध्ये मोठ्या प्रमाणात रस्त्याचे दोन्ही बाजूस गर्दी होत असते त्यामुळे सदर ठिकाणांवर नागरीकांची तसेच वाहनचालकांची गैरसोय होऊ नये व डॉ.बाबासाहेब आंबेडकर जयंतीचा कार्यक्रम सुरळीत पार पडण्याकरीता वाहतूक सुरक्षीत व सुरळीतपणे चालने इष्ट आहे, त्याअर्थी महाराष्ट्र शासन गृह विभाग क्र.एम.व्ही.ए.०१९६/८७१/सीआर-३७/टिआरए-२, दिनांक-२७/०९/१९९६ चे नोटीफिकेशन नुसार मोटार वाहन कायदा कलम ११५,११६(१) (ए) (बी),११६(४) आणि ११७ अन्वये मला प्राप्त झालेल्या अधिकाराचा वापर करुन मी, पंकज देशमुख, पोलीस उप आयुक्त,वाहतूक शाखा पुणे शहर, अत्यावश्यक सेवेतील वाहने (उदा.फायरब्रिगेड,पोलीस वाहने,रुग्णवाहिका इ.) खेरीज करुन सदर परिसरातील वाहतूक आवश्यकतेनुसार तात्पुरती खालील प्रमाणे वाहतुकीस बंद व वळविण्यात येणार आहे.

### १.जिल्हाधिकारी कार्यालय परिसर

१. शाहीर अमरशेख चौकाकडून मालधक्का चौक ते बोल्हाई चौक वाहतूक बंद करण्यात येत आहे. सदर वाहनचालकांनी शाहीर अमरशेख चौक-आरटीओ चौक- जहॉगीर चौक मार्ग इच्छितस्थळी.
२. बॅनर्जी चौक ते बोल्हाई चौकाकडे जाणारी वाहतूक बंद करण्यात येत असून सदर वाहतूक पावर हाऊस मार्ग इच्छितस्थळी जाणे.
३. जी.पी.ओ. चौकाकडून डॉ. बाबासाहेब आंबेडकर पुतळ्याकडे जाणारी वाहतूक बंद करण्यात येत असून सदर वाहनचालकांनी किराड चौकातून इच्छितस्थळी जाणे.
४. चर्च रोडवरील समाज कल्याण चौकातून मुद्रणालय रोडने फोटो झिको प्रेसकडे जाणेसाठी मनाई करण्यात येत आहे.

### पार्किंग बाबत

१. जिल्हाधिकारी कार्यालयासमोरील डॉ. बाबासाहेब आंबेडकर पुतळ्यास अभिवादन करावयास येणा-या भाविकांनी आपली वाहने आर.टी.ओ.शेजारी एस.एस.पी.एम.एस. मैदानावर किंवा शाहीर अमर शेख चौक ते कुंभारवेस ते गाडगीळ पुतळा या रस्त्यावर रहदारीस अडथळा होणार नाही अशा रितीने पार्क करावीत.
२. मालधक्का चौक ते बोल्हाई चौक ते पुणे स्टेशन, बोल्हाई चौक ते साधु वास्वानी चौक, बोल्हाई चौक ते जी.पी.ओ., बोल्हाई चौक ते नरपतगीर चौक, फोटोझिको प्रेस उपरस्ता व बोल्हाई चौक ते डॉ.बॅनर्जी चौक या रस्त्यांवर अत्यावश्यक सेवेखेरीज सर्व प्रकारची वाहनांना नो-पार्किंग करण्यात येत आहे.

### अरोरा टॉवर समोर

१. दोराबजी चौकातून अरोरा टॉवरकडे जाणेसाठी सर्व प्रकारचे वाहनांस बंदी करण्यात येत आहे. अशा वाहनचालकांनी दोराबजी -ब्लू नाईल व पुढे इच्छितस्थळी जाणे.
२. तारापोर रोड : हॉटेल ग्रॅण्डकडून अरोरा टॉवर चौकाकडे जाणेसाठी सर्व प्रकारचे वाहनांस बंदी करण्यात येत आहे. अशा वाहन चालकांनी बँक हाऊस - तीन तोफा चौक व पुढे इच्छित स्थळी जाणे.
३. महात्मा गांधी रस्त्यावरील हॉटेल नाझ चौकातून अरोरा टॉवर चौकात येणेसाठी सर्व प्रकारचे वाहनांस बंदी करण्यात येत आहे. अशा वाहनचालकांनी नाझ चौकातून डावीकडे वळून बाटलीवाला बगीचा मार्ग इच्छितस्थळी जाणे.
४. तीन तोफा चौक व सिल्व्हर ज्युबली मोटर्स चौकाकडून अरोरा टॉवर चौकात येणेसाठी सर्व प्रकारचे वाहनांस बंदी करण्यात येत आहे. या वाहनचालकांनी ईस्ट स्ट्रीट जंक्शनला डावीकडे वळून इच्छित स्थळी जाणे.



५. अरोरा टॉवर चौकातील डॉ.बाबासाहेब आंबेडकर यांचे पुतळ्यास अभिवादन करण्यासाठी येणा-या भाविकांनी आपली वाहने तारापोर रोड, ईस्ट स्ट्रीट व अन्य रस्त्यांवरील पार्किंगच्या ठिकाणी पार्क करावीत.
६. दोराबजी चौक ते अरोरा टॉवर ते तीन तोफा चौक व अरोरा टॉवर ते नाझ चौक, तारापोर रोड जंक्शन या रस्त्यांवर सर्व प्रकारचे वाहनांकरीता नो पार्किंग करण्यात येत आहे.

वरील नमूद वाहतूक व्यवस्थेतील बदल हे रविवार, दिनांक १४ एप्रिल २०१९ रोजी सकाळी ०६.०० ते गर्दी संपेपर्यंत तात्पुरते अंमलात राहतील.

### विश्रांतवाडी परिसरातील वाहतूक व्यवस्थेतील बदलाबाबत.

१. पुणेकडून एअरपोर्ट, टिंगरेनगरकडे जाणा-या वाहनांना मॅटल कॉर्नर चौकातून उजवीकडे वळून कॉमर्स झोन चौकातून डावीकडे वळून टिंगरेनगर एअरपोर्ट रोडकडे जातील किंवा येरवडा जेल समोरून पुढे पोस्ट ऑफीस चौकातून डावीकडे वळून इच्छितस्थळी जावे.
२. पुणेकडून बोपखेल,दिघी,भोसरी,आळंदीकडे जाणारी वाहने शांतीनगर चौकाकतून डावीकडे वळून पुढे १०० मीटर अंतरावर पर्यायी कच्च्या मार्गाने चव्हाणचाळ सरळ मासे मार्केट पर्यंत सरळ जावून डावीकडे वळून कळस फाटा येथे येवून आळंदी रोडला जावे.
३. कळस,म्हस्केवस्ती,बोपखेल,दिघी,आळंदीकडून पुणेकडे जाणा-या वाहनांनी कळस फाटा येथून टॅक रोडने उजवीकडे वळून चव्हाण चाळीत जावून डावीकडे वळून सरळ पर्यायी कच्च्या मार्गाने शांतीनगर येथे येवून टॅक रोडने खडकीकडे अथवा डावीकडे वळून शांतीनगर चौकाकडे येतील.
४. धानोरीकडून पुणेकडे येणा-या वाहनांनी आनंद मंगल कार्यालया शेजारील रोड अथवा भरत ढाबा शेजारील रोडने एअरपोर्ट रोडवर येवून ५०९ चौकातून पुण्याकडे जातील.
५. एअरपोर्टरोड कडून खडकी,भोसरीकडे जाणा-या वाहनांनी सिध्देश्वर चौकातून नवीन कॉमर्स झोन रोडने कॉमर्स झोन चौकात येवून तेथून उजवीकडे वळून मॅटल कॉर्नर चौकाकडे येवून आळंदी रोडने खडकी,भोसरीकडे जातील.

वरील नमूद विश्रांतवाडी चौक येथील वाहतूक व्यवस्थेतील बदल हे रविवार दिनांक १४ एप्रिल २०१९ रोजी सायं. १६.०० ते गर्दी संपेपर्यंत तात्पुरते अंमलात राहतील. मिरवणूक मार्गावरील वाहतूक आवश्यकतेनुसार/टप्या-टप्याने बंद अथवा इतर पर्यायी मार्गांनी वळविण्यात येणार आहे.

याखेरीज पुणे शहरात अनेक ठिकाणाहून डॉ. बाबासाहेब आंबेडकर पुतळ्यापर्यंत मिरवणूका निघणार असल्याने, मिरवणूक मार्गावरील वाहतूक आवश्यकतेनुसार/टप्या-टप्याने बंद अथवा इतर पर्यायी मार्गांनी वळविण्यात येणार आहे.

तरी वाहन चालकांनी पर्यायी मार्गांचा वापर करून होणारी गैरसोय टाळावी व पोलीसांना सहकार्य करावे.